

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*atharvaṇavēdē mantrakhaṇḍē pūrvasaṃhitāyāṃ*

**॥ śrī hayagrīvakavacam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī hayagrīvakavacam ॥

asya śrīhayagrīvakavacamahāmantrasya hayagrīva ṛṣiḥ |  
anuṣṭupchandaḥ |  
śrī hayagrīvaḥ paramātmā dēvatā |  
ōṃ śrīṃ vāgīśvarāya nama iti bijam |  
ōṃ klīṃ vidyādhārāya nama iti śaktiḥ |  
ōṃ saum vēdanidhayē nama iti kīlakam |  
ōṃ namō hayagrīvāya śuklavarṇāya vidyāmūrtayē  
ōṃkārāyācyutāya brahmavidyāpradāya svāhā |  
mama hayagrīvaprasādasiddhyarthē japē viniyōgaḥ ॥

### dhyānam

kalamśāmbudhisankāśam kamalāyatalōcanam |  
kalānidhikṛtāvāsam karṇikāntaravāsinam ॥ 1 ॥  
jñānamudrākṣavalayaśankhacakra lasatkaram |  
bhūṣākiraṇa sandōha virājitadigantaram ॥ 2 ॥  
vaktrābja nirgatōddāmaṇī santānaśōbhitam |  
dēvatāsārvabhaumaṃ taṃ dhyāyēdiṣṭārthasiddhayē ॥ 3 ॥  
ōṃ  
hayagrīvaḥ śiraḥ pātu lalāṭaṃ candramadhyagaḥ |  
sāstradrṣṭidrṣau pātu śabda brahmātmakaḥ śrutī ॥ 1 ॥

ghrāṇaṃ gandhātmakaḥ pātu vadaṇaṃ yaśasaṃbhavaḥ |  
jihvāṃ vāgīśvaraḥ pātu mukundō dantaṣaṃhatīḥ || 2 ||

ōṣṭhaṃ brahmātmakaḥ pātu pātu nārāyaṇō'dharam |  
śivātmā cibukaṃ pātu kapōlau kamalāprabhuḥ || 3 ||

vidyātmā pīṭhakaṃ pātu kaṇṭhaṃ nādātmakō mama |  
bhujau caturbhujah pātu karau daityēndramardanaḥ || 4 ||

jñānātmā hṛdayaṃ pātu viśvātmā tu kucadvayaṃ |  
madhyamaṃ pātu sarvātmā pātu pītāmbaraḥ kaṭim || 5 ||

kukṣiṃ kukṣisthaviśvō mē balibhaṅgō valitrayaṃ |  
nābhiṃ mē padmanābhō'vyād guhyaṃ guhyārthabōdhakṛt || 6 ||

ūrū dāmōdaraḥ pātu jānunī madhusūdanaḥ |  
pātu jaṅghē mahāviṣṇurgulphau pātu janārdanaḥ || 7 ||

pādau trivikramaḥ pātu pātu pādāṅgulīrhariḥ |  
sarvāṅgaṃ sarvagaḥ pātu pātu rōmāṇi kēśavaḥ || 8 ||

dhātūnnāḍīgataḥ pātu bhāryāṃ lakṣmīpatirmama |  
putrān viśvakuṭumbī mē pātu bandhūn surēśvaraḥ || 9 ||

mitra mitrātmakaḥ pātu vahnyātmā śatrusaṃhatīḥ |  
prāṇān vāyvātmakaḥ pātu kṣētraṃ viśvambharātmakaḥ || 10 ||

varuṇātmā rasān pātu vyōmātmā hṛdguhāntaram |  
divārātraṃ hr̥ṣīkēśaḥ pātu sarvaṃ jagadguruḥ || 11 ||

viṣamē saṅkaṭē caiva pātu kṣēmaṅkarō hariḥ (mama) |  
saccidānandarūpō mē jñānaṃ rakṣatu sarvadā || 12 ||

prācyāṃ rakṣatu sarvātmā āgnyāṃ jñānadīpakāḥ |  
yāmyāṃ bōdhapradaḥ pātu nairṛtyāṃ cidghanaprabhaḥ || 13 ||

vidyānidhistu vāruṇyāṃ vāyavyāṃ cinmayō'vatu |  
kaubēryāṃ vittadaḥ pātu aiśānyāṃ ca jagadguruḥ || 14 ||

ūrdhvaṃ pātu jagatsvāmī pātvadhastāt parātparaḥ |  
rakṣāhīnaṃ tu yat sthānaṃ rakṣatvakhilanāyakaḥ || 15 ||

ēvaṃ nyastaśarīrō'sau sākṣādvāgīśvarō bhavēt |  
āyurārōgyamaiśvaryāṃ sarvaśāstrapravakṛtām || 16 ||

labhatē nātra sandēhō hayagrīvaprasādataḥ |  
itīdaṃ kīrtitaṃ divyaṃ kavacaṃ dēvapūjitaṃ || 17 ||

|| iti śrī hayagrīvakavacaṃ samāptam ||